
Agradevacharyakrita Shriramaprapattih

ಶ್ರೀಮದ್ ಅಗ್ರದೇವಾಚಾರ್ಯಕೃತಾ ಶ್ರೀರಾಮಪ್ರಪತ್ತಿಃ

Document Information



Text title : Agradevacharyakrita Shriramaprapattih

File name : shrIrAmaprapattiHgradevAchArya.itx

Category : raama, rAmAnanda, prapatti

Location : doc_raama

Author : agradevAchArya

Transliterated by : Mrityunjay Pandey

Proofread by : Mrityunjay Pandey

Description/comments : From Chatuh Sampradaya Dig-Darshanm

Latest update : December 3, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 3, 2023

sanskritdocuments.org



ಶ್ರೀಮದ್ ಅಗ್ರದೇವಾಚಾರ್ಯಕೃತಾ ಶ್ರೀರಾಮಪ್ರಪತ್ತಿಃ



ಸ್ವಾಮಿನ್ ತೇ ಶೇಷಭೂತೋಽಹಂ ಭೋಗ್ಯಸ್ತೇ ರಕ್ಷ್ಯ ಏವ ಚ .
ಅಕಿಂಚನೋಽನನ್ಯೋಪಾಯಸ್ತ್ವತ್ಕ್ರಿಯೈಕಭೋಗ್ಯಕಃ .. 1..
ಅಗತಿಶ್ಚಾನುಕೂಲೋಽಹಂ ಪ್ರಾತಿಕೂಲೈನ ವರ್ಜಿತಃ .
ರಕ್ಷಿಷ್ಯತೀತಿ ವಿಶ್ವಾಸೀ ಸ್ವರಕ್ಷಾಪ್ರಾರ್ಥನಾಯುತಃ .. 2..
ಕೃಪಣೋಽಹಂ ದಯಾಸಿಂಧೋ ಸರ್ವಾಪಾಪಕರಸ್ತಥಾ .
ಸ್ವಂಚ ಸ್ವೀಯಂಚ ಯತ್ಕಿಂಚಿತ್ ತ್ವಯಿ ನ್ಯಸ್ಯಾಮಿ ಸ್ವೀಕುರು .. 3..
ನ್ಯಸ್ಯಾಮ್ಯಕಿಂಚನಃ ಶ್ರೀಮನ್ನಾತ್ಮರಕ್ಷಾಭರಂ ತ್ವಯಿ .
ತ್ವತ್ಪ್ರಾಪ್ತೌ ಮೇ ಉಪಾಯಸ್ತ್ವಂ ಕೃಪಯಾ ಭವ ರಾಘವ .. 4..
ಏತಚ್ಚರಾಚರಂ ಸರ್ವಂ ಯಚ್ಚ ಯಾವಚ್ಚ ಶ್ರುಯತೇ .
ಸರ್ವಮಸ್ತಿ ತ್ವದೀಯಂ ಹೀ ಶ್ರುತಿಭಿಶ್ಚಾವಗಮ್ಯತೇ .. 5..
ನ ತಾದೃಶಂ ದೃಢಂ ಜ್ಞಾನಂ ಮಯಿ ಸ್ವಾಮಿನ್ ಪ್ರತಿಷ್ಠಿತಂ .
ತ್ವಂ ತು ಸರ್ವಂ ವಿಜಾನಾಸಿ ಸರ್ವಂ ವಸ್ತು ಮಮೇತಿ ಚ .. 6..
ಸಂಸಾರಸಾಗರೇ ಭೂಮನ್ ತತ್ ತ್ವದ್ವಸ್ತುನಿಮಜ್ಜಿತಂ .
ಪಶ್ಯಸಿ ತ್ವಂ ಸಮರ್ಥಃ ಸನ್ ಕಾರಣಂ ಕಿಂ ವದ ಪ್ರಭೋ .. 7..
ಚೇತನಾಚೇತನಂ ಸರ್ವಂ ಮದೀಯಂ ಸತ್ಯಮಸ್ತಿ ವೈ .
ಜೀವೋಽಪ್ಯಸೌ ಮದೀಯಶ್ಚೇತ್ಯಭಿಮಾನಾನ್ನಿಮಜ್ಜತೇ .. 8..
ಯಾವತ್ಸ್ವತ್ವಾಭಿಮಾನೋಽಸ್ಯ ತಾವತ್ಸಂಸಾರಸಾಗರೇ .
ನಿಮಜ್ಜಿತೋಭಿಮಾನಾಂತೇ ದ್ಯುಧ್ಧರಿಷ್ಯಾಮಿ ಚೇದ್ವದ .. 9..
ಸತ್ಯಮಹಂ ಮದೀಯಶ್ಚ ಸರ್ವಮನ್ಯತ್ವವಾಸ್ತಿ ವೈ .
ತಥಾಪ್ಯೇಷೋಭಿಮಾನೋ ಮೇ ಹೇತುಸ್ತವ ನಿಯೋಜನಂ .. 10..
ಅಹಂ ಮದೀಯಂಚೇತ್ಯೇಷೋ ಯೋಽಭಿಮಾನೋ ದುರತ್ಯಯಃ .
ತ್ವಯಿ ನ್ಯಸ್ಯಾಮಿ ತಂ ಸ್ವಾಮಿನ್ ತ್ವದೀಯಂ ತಂ ಹಿ ಸ್ವೀಕುರು .. 11..
ನಿರ್ಹೇತುಕೃಪಯಾ ಸರ್ವಂ ಸ್ವೀಕೃತ್ಯ ಕರುಣಾನಿಧೇ .
ಅಹಂ ಮಮಾಭಿಮಾನಂ ಮೇ ನಿಖಿಲಂ ಭಿಂಧಿ ಮೂಲತಃ .. 12..
ಯದಿ ನಾಸ್ಯಾನುಕುಲ್ಯಾದಿರ್ಮಯಿ ಸ್ವಾಮಿನ್ ಯಥಾರ್ಥತಃ .
ಬದ್ಧಾಂಜಲಿಪುಟಂ ದೀನಂ ರಕ್ಷ ಮಾಂ ಶರಣಾಗತಂ .. 13..

ಯಥಾಹಂ ಚ ಮದೀಯಂಚ ನ ಮೇ ರಾಮಸ್ಯ ತತ್ತ್ವತಃ .
ಭಾತಿ ಮೇ ಹೃದಯೇ ಸಮ್ಯಕ್ ತಥಾ ಕುರು ದಯಾನಿಧೇ .. 14..
ತ್ವನ್ನಾಯಯಾ ಮಲೀಮಸಂ ಹೃದಯಂ ನಿರ್ಮಲಂ ಕುರು .
ಯೇನಾಹಂ ಸಂವಿಜಾನಾಮಿ ತ್ವಾಂ ತ್ವದೀಯಶ್ಚ ತತ್ತ್ವತಃ .. 15..
ತ್ವತ್ಕೃಪಾದೃಷ್ಟಿಮಾತ್ರೇಣ ತದ್ಧಿ ಸರ್ವಂ ಭವಿಷ್ಯತಿ .
ನ ವೈ ಪರಿಶ್ರಮಃ ಕಶ್ಚಿತ್ ತವ ತತ್ರ ದಯಾನಿಧೇ .. 16..
ಪ್ರಾರ್ಥಯಾಮಿ ಮಹಾದೀನೋ ದೀನೋದ್ಧಾರ ಕೃಪಾನಿಧೇ .
ಏತದ್ಧೇಹಾವಸಾನೇ ಮಾಂ ಸ್ವಂ ಪ್ರಾಪಯ ದಯಾಕರ ! .. 17..
ಸ್ವದತ್ತಜ್ಞಾನದೀಪೇನ ನಾಶಯಾಜ್ಞಾನಜಂ ತಮಃ .
ಸ್ವತತ್ತ್ವಜ್ಞಾನಪೂರ್ವಂ ಮಾಂ ಸ್ವಾರ್ಥಂ ಸ್ವಮರ್ಪಯ ಸ್ವಯಂ .. 18..
ಯಾನಿ ಸಂಚಿತಪಾಪಾನಿ ತಾನಿ ನಾಶಯ ಮೇ ಪ್ರಭೋ .
ಅಕೃತ್ಯೇಷು ಪ್ರವೃತ್ತಿಂ ಮೇ ವಾರಯ ಬುದ್ಧಿಪ್ರೇರಕ .. 19..
ಯಥಾ ನಿರ್ಮುಚ್ಯ ಪಾಪೇಭ್ಯಸ್ತ್ವತ್ಪ್ರಾಪ್ತೇರ್ಯೋಗ್ಯತಾ ಭವೇತ್ .
ಮಯಿ ಸ್ವಾಮಿನ್ ಹರೇ ರಾಮ ತಥಾ ತ್ವಂ ಮಾಂ ಸ್ವಯಂ ಕುರು .. 20..
ನ ಮೇ ಪಾಪವಿನಿರ್ಮೋಕೇ ನಾಪಿ ತ್ವತ್ಪ್ರಾಪ್ತಿಸಾಧನೇ .
ಶಕ್ತಿಸ್ತತ್ರ ಸಮರ್ಥತ್ವಂ ಸ್ವಪ್ರಾಪ್ತೇಃ ಸಾಧನಂ ಭವ .. 21..
ಸ್ವಾಗ್ರೇ ಮಾಂ ಪತಿತಂ ದೃಷ್ಟ್ವಾ ಶ್ರುತ್ವಾ ಚ ಪ್ರಾರ್ಥನಾಮಿಮಾಂ .
ಅಂಗೀಚಕಾರ ಶ್ರೀರಾಮಸ್ತದಪ್ಯಸ್ಮಿಹ ನಿರ್ಭರಃ .. 22..
ಇತಿ ಶ್ರೀ ಅಗ್ರದೇವಾಚಾರ್ಯಕೃತಾ ಶ್ರೀರಾಮಪ್ರಪತ್ತಿಃ ಸಮಾಪ್ತಾ .

Encoded and proofread by Mrityunjay Pandey

—
Agradevacharyakrita Shriramaprapattih
pdf was typeset on December 3, 2023
—

Please send corrections to sanskrit@cheerful.com

